
פּערואַנען 


חוהלע, אַ די. פּי. מיידל 22 יאָר אַלט. 


דוד, אַ די. פּי. יונגערמאַן, עטלעכע יאָר עלטער. 


ס צ ע נ ע: 


אַ קליין צ'מערל. לינקס -- אַן אלקערל. אין צענטער פון 

שטוב אַ טיש, עטלעכע בענקלעך. רעכטס -- אַ פענצטער צום 

גאַס. אין הינטערגרונט -- אַ דין װענטעלע פון אַ שכנס 
צימער. 


די סצענע שפּילט זיך אָפּ אין אָװנט, אין אַ לאַגער פון אויס- 
געװאָרצלטע יידן אין דײיטשלאַנד, אַ יאָר נאָכן צװײטן װעלט 
קריג, 


װען דער פאָרהאַנג הויבט זיך אויף, זעט מען חוהלען ליגן 

אויף אַ סאָפע ביי אַ װאַנט דרימלענדיק. אין צימערל ברענט 

אַן עלעקטריש לעמפּעלע װאָס באַלױכט די אָװנטיקע טונקעל- 

קײט. פון הינטערן װענטעלע הערט זיך דאָס אַרומשפּאַנען 
פון אַ מענטשן און דאָס מיאַקען פון אַ קאַץ. 


חוהלע (רעדט פון שלאָף) : טרעבלינקע... אוי, מען גייט!... מען 
קומט!.. 

(ס'דערהערט זיך אַ קלאַפּ אין ווענטעלע. חוהלע הערט עס ניט און 
רעדט וױיטער פון שלאָף): 

טאַטעשי,. אוי מאַמעשי... פעטער יצחק... מומע לאה... 
זיידעשי... באָבע רחל... | 

(עס דערהערט זיך נאָך אַ שטאַרקערער קלאָפּ אין ווענטעלע. חוהלע 
הערט אַלץ ניט און רעדט וױיטער, פרעגנדיק): 


- = כ'זאָל חתונה האָבן! אַ חופּה שטעלן!... אױ, זיי קומען... 
ראַדטע-װעט! 

חי דערהערט ענדלעך דאָס קלאַפן אין ווענטעלע. שופרינגט אַ דער- 
שראָקענע אַראָפּ פון סאָפע, רייבט זיך די אױג, דערמאָנט זיך אָן דעם 
חלום). 


וויי, וויי, װאָס מיר האָט זיך דאָס אָנגעחלומט אין די פּאָר מינוט! 
דער קאָפּ דרייט זיך מיר אַזש פון דעם קאָשמאַר, 


(פרעגט) : 
ווער קלאַפּט דאָס ! 
דוד (פון הינטערן ווענטעלע): דאָס בין איך, דוד. 


חוהלע (רעדט צו אים אַרי): אָ דוד, דאָס זייט איר ? איר קלאָפּט 
שוין לאַנג? 


דוד: איך האָב אָנגעקלאַפּט אין דער באַשטימטער צייט, וי מיר 
האָבן אָפּגערעדט, 


חוהלע: איך בין געווען אַזױ מיד, און האָב פון דער מידקייט אַזש 
איינגעדרעמלט, איך האָב אייך ניט געהערט, און איר האָט מסתמא 
איבערגעקלערט גאָט ווייסט װאָס, אַ יאָ ? 


דוד : אַז איר האָט ניט געענטפערט בין איך באמת געװאָרן אומ- 
רואיק, איך ווייס דאָך אַז איר זענט נאָך אַלץ צו זיך ניט געקומען. 
נו, דאַנקען גאָט װאָס עס איז עפּעס ניט ערנסטעס. איז װאָס זאָגט 
איר, חוהלע, קען איך אַרײנקומען! 


חוהלע (רעדט מיט אַ נערוועזן טאָ): איך בין צערודערט, האָב 
געהאַט אַ שרעקלעכן חלום, האָב זיך ווידער געזען אין טרעבלינקע, 
איר ווילט דאָך אָבער ניט װאַרטן לענגער מיט אַן ענטפער, טאָ קומט 
אַרײן, 


דוד: גוט חוהלע, איך קום. 
חוהלע (נעמט אַרומעפּאַנען מיט נערוועזע טריט איבערן צימער). 
ער קומט, אָט-אָט און ער װעט דאָ באַלד זיין... גאָט, גאָט, װאָס 

זאָגט מען אים? ער ויל ניט אַנדערש אַז איך זאָל אים היינט געבן 
אַ באַשטימטן ענטפער -- יאָ אָדער ניין. איך טראַכט, איך האַלט אין 
איין טראַכטן, און קען ניט קומען צו קיין באַשלוס װאָס אים צו 
זאָגן. און מיט וועמען אַן עצה צו האַלטן איז אויך נישטאָ. בין גע- 
בליבן איינע אַלײין אויף דער װעלט! אָבער שאַ, װאָס רעד איך? אַז 
איך וויל, קען איך זאָגן אַז איך בין גאָר ניט אַזאַ עלענדע װי איך 
מיין. איך האָב קיין עין הרע אַ גרויסע משפּחה, אַ טאַטעשי, אַ מאַמעשי, 
שוועסטער און ברידער, פעטערס און מומעס, באָבעס און זיידעס (מיף 
אַ טרויעריקע עוטימע) און נאָר-װאָס װי איך האָב זיי אין חלום געזען. 
און וי ביים לעבן, אַזױ זאָגן זיי מיר אויך איצט װאָס צו טאָן, און 
װאָס קאָנען מיר פרעמדע מענטשן זאָגן?! װאָס וייסן זיי װאָס עס 
טוט זיך ביי מיר אין האַרצן? (מיט אַ מידער שוטימע) פאַראַן מאָ- 
מענטן װען איך זאָג צו זיך -- חוהלע, עס שדכנט זיך צו דיר אַ 
וואוילער יונגערמאַן, ער איז דיין גלײכן, איר פּאַסט זיך איינער 
פאַרן אַנדערן. איר זענט אַ זיווג, זאָג אים ניט אָפּ, שטים איין צום 
שידוך, און הויב אָן אַ ניי לעבן! אָבער באַלד דערנאָך טראַכט איך 
אַנדערש: ניין חוהלע, ענטפער איך זיך, ווער, און װאָס, ביסטו צו 
טאָן אַ שידוך און צו הײיראַטן! דו ביזט דאָך אַזאַ קראַנקע און צע- 
בראָכענע פון דעם טרעבלינקער גיהנום אַרױסגעקומען. דו ביזט דאָך 
ניט מער וי אַ צאַנקענדיקער פלאַם פון אַ ליכט װאָס לעשט זיך. דו 
קענסט מער ניט זיין גליקלעך, וייל טרעבלינקע װעט דיר שטענדיק 
שטיין פאַר די אוגן און דיר צעשטערן יעדעס ביסעלע פרייף... 


(עס דערהערט זיך אַ קלאַפּ אין טיר. דוד, אַ הויכער דינער יונגער- 
מאַן מיט אַן אויסגעבלייכט קרענקליך געזיכט קומט אַרײן, באַגריסט 
זיך מיט חוהלען. 


דוד: אַ גוטן אָװנט, חוהלע! 


חוהלע (וױיזט אים אָן אַ עוטול בייס טיש צו זעצן זיך): ביטע, 
זעצט זיך דוד, איר האָט דאָך צייט, ניט אמחת? 

דוד זעצט זיך מיטן פנים געווענדט צו חוהלען): איר זעט איצט 
אויס אַזױ מיד, חוהלע. 


חוהלעץ: עס איז ניט בלויז איצט, עס איז אַזוױ שטענדיק, אַזױ 
נעכטן, אַזױ היינט, איך בין זיכער אַזױי װעט דאָס אויך זיין מאָרגן 
כ'האָב מורא -- דאָס גאַנצע לעבן 

דוד: איך פאַרשטיי די אורזאַך פון אייער שלעכטער שטימונג, 
די פּיינלעכע איבערלעבונגען. ס'איז מיט מיר אויך ניט אַנדערש. 
פונדעסטוועגן מוז מען פאַרגעסן אַביסעלע אָן דער פאַרגאַנגענהייט, כדי 
צו קענען אָנגיין ‏ מיטן לעבן. 

חוהלעץ: פאַרגעסן! אַך, װאָס רעדט איר! איר װייסט דאָך 
פּונקט וי איך, אַז דאָס איז אוממעגלעך. 

דוד: איך רעכן אַז עס איז יאָ מעגלעך אב מיר וילן נאָר 
טראַכטן פון דער צוקונפט אָנשטאָט דער פאַרגאַנגענהײט. 

חוהלע: איך פאַרשטיי צו װאָס איר צילט. איך בין ניט אַזױ 
נאַאיוו זיך ניט אָנצושטױסן װאָס איר מיינט מיר צו זאָגן. 

דוד (אַריײנקוקנדיק חוהלען טיף אין די אויגן): נו יאָ, מיר קאָנען 
זיך שוין אַ פּאָר חדשים. ס'איז קלאָר אַז מיר געפעלן זיך. מיר האָבן 
זיך דאָס שוין אַ פּאָר מאָל געזאָגט, און די צייט גייט אויס, מיט יעדער 
װאָך ווערט אַלץ נעענטער דער טאָג ווען מיר װעלן דאַרפן פאַרלאָזן 
דאָס לאַנד פון דעם מערדער פאָלק, 

חוהלע (מיט אַ שװואַכער שטימע): איר װילט דעריבער ויסן: 
יאָ, אָדער ניין! 

דוד : צו װאָס פאַרשלעפּן דאָס? און איר האָט דאָך מיר צוגעזאָגט 
צו געבן אַן ענטפער היינט. זאָגט מיר, קאָן איך האָפן אויף אייך ! 


חוהלע (שטאַרק צעטראָג): הערט, דוד, עס טוט מיר ליד װאָס 
איך דאַרף אייך וי טאָן אָבער פילט זיך ניט געטראָפן, גלויבט מיר 

אַז ס'בלוטיקט מיר מיין האַרץ דאָס אייך צו זאָגן. כ'קאָן זיך אָבער 
ניט העלפן, כ'מוז אייך אָפּזאָגן. און ניט דערפאַר ווייל איך האָב עפּעס 
קעגן אייך. ניין, ס'איז דערפאַר ווייל איך בין צו קראַנק און צו דער- 
שלאָגן. טרעבלינקע שטייט מיר נאָך אַלץ פאַר די אױגן. און נאָך 
טרעבלינקע איז ניטאָ מער קיין געפיל צו װעלן לעבן אויף דער וועלט. 
זוכט זיך אָפּ אַן אַנדער מיידל און פאַרגעסט אָן מיר. 


דוד (מיט אַ געפאַלענעם טאָן): אַזױ, האַ, נו יאָ, כ'האָב עס דער- 
װאַרטעט, מען קען דעם ענטפער אַראָפּלײיענען פון אייער פּנים, אָבער. 
אפשר ווילט איר נאָך צייט און איבערדענקען זיך? 


חוהלע: צו װאָס װאַרטן אויף מיר? כ'װעל מאָרגן און איבער. 
מאָרגן ניט פילן אַנדערש, װי איך פיל הינט. קלייבט אייך אויס 
זייט גליקלעך מיט אַן אַנדער מיידל. 


דוד (אריינקוקנדיק אַלץ שאַרפער אין אירע אױגן): כװיל אייך 
װידער אַמאָל זאָגן, חוהלע, אַז איך האָב אייך גערן געקראָגן פון דער 
ערשטער מינוט װאָס איך האָב אייך דערזען. כ'זאָל זיך אָפּכן אַן 
אַנדער מיידל! אַ דאַנק פאַר דער עצה, אָבער איך האָב דאָך אייך אַזױ 
ליב געקראָגן. כ'פיל אַז מיר זיינען אַ באַשערט פּאָרל. כ'האָב געהאָפט 
און געהאָפּט אַז סװועט דאָך ענדלעך אַמאָל קומען דער טאָג ווען מיר 
װעלן קענען פאַרנאַנדערנעמען אָט דאָס דינע װענטעלע װאָס טיילט 
אונדז פונאַנדער. נו, מילא, אויב איר ווילט ניט, טאָ זאָל זיין װוי איר 
ווילט. כ'ווינטש אייך דאָס בעסטע. אַ גוטן טאָג און זייט געזונט. 

(גיט צו צום טיר אַרױסצוגײין). 


חוהלע (ווערט פלוצעם בליין. בלייבט אַ וילע ששטיין אין אַן 
איבערגעשראָקענער ששטימונג. קוקט מיט אָנגעשטרענגטע בליקן אין 
אַ וייטער ווייטקייט וו זי װאָלט עפעס געזען און זי ווענדט זיך מיט אַ 
בעטענדיקע שטימע צו דודן): װאַרט נאָך אויס, דוד, כ'בעט אייך, גייט 
נאָך ניט אַװעק, כ'האָב אייך װאָס צו זאָגן, 

דוד (קערט זיך אום): װאָס האָט פּאַסירט, חוהלע ? זאָגט מיר, װאָס 
האָט אייך באַוואויגן מיך צוריק צו רופן! 


חוהלע: הערט דוד, מיר איז אָקאָרשט קלאָר געװאָרן עפּעס, װאָס 
איך האָב פריער ניט פאַרשטאַנען 


דוד (מיט פאָרשענדע בליקן): װאָס! 


חוהלע: הערט דוד, כ'ווייס ניט װי אַזױ דאָס אויסצוטייטשן, וי 
אַזױ דאָס אַרוסצוברענגען. אָבער זייט וויסן אַז פון דעם מאָמענט װאָס 
איך האָב זיך אָפּגעזאָגט פון דעם שידוך מיט אייך און איר האָט גענומען 
פאַרלאָזן ס'הויז, האָבן זיך די עלטערן מײַנע, די אומגײק מענע, מיט 
אַלע פעטערס, מומעס, זיידעס און באָבעס פאַר מיינע אױיגן זיך גע- 
שטעלט, 


דוד: װאָס עפּעס פּלוצעם? 


חוהלע: און ס'איז שוין דאָס צווייטע מאָל היינט װי זיי באַװײיזן 
זיך צו מיר, 


דוד: שוין צוויי מאָל, זאָגט איר ? 


חוהלע: אאָ, איין מאָל האָט דאָס פּאַסירט אין אָװנט, כ'בין נאָר 
װאָס געהאַט אַהים געקומען פון דער אַרבעט, בין זייער מיד געווען 
פאַרמאַטערט, די אויגן האָבן זיך מיר צוגעקלעפּט מיט שלאָף און בין 
אַנדרעמלט געװאָרן. און אַזױ גיך װי איך בין אַנהדעמלט געװאָרן, איז 
מיר באַפּאַלן אַ חלום, אַ שרעקלעכער חלום. כ'האָב זיך װוידער אין 
טרעבלינקע געזען. מאָדנע, שוין אַזױ לאַנג װי איך בין פון דעם 
טרעבלינקע גיהנום באַפרייט געװאָרן, דאָך קום איך דאָרטן נאָך אַלץ, 
נאָך אַמאָל, און ווידער אַמאָל, אַהין, און מאַך װוידער דורך די נגישות 
וי פריער. באַלד אָבער האָט זיך דאָס שרעקלעכע בילד פון דעם 
טויטן לאַגער געביטן. כ'האָב זיך דערזען אַ באַפרייטע צװוישן די גץ- 
ציילטע גליקלעכע װאָס זיינען געבליבן לעבן. און אָט דעם מאָמענט 
האָבן זיך פאר מיינע אויגן געשטעלט די געשטאַלטן פון דער אומ- 

געקומענער משכחה, טאַטע"מאַמע און אַלע איבעריקע, און ס'האָט זיך 
מיר געדוכט אַז איך הער װי זיי שעפּטשען עפּעס צו מיר. כ'געדענק 
ניט אַלץ אָבער עפּעס געדענקט זיך מיר, יאָ, דאָס איז געווען פריער. 
און איצטער האָבן זיי זיך װידער פאַר מיר באַװיזן. 


דוד: און איר פאַרשטייט איצט, זאָגט איר, װאָס דאָס מיינט? 

חוהלע: ס'דוכט זיך מיר אַז איך פאַרשטיי דאָס איצט. 

דוד : אפשר קאָנט איר מיר דאָס דערקלערן! 

חוהלע: איך בין זיכער אַז זי ווייסן פון אייער שדכענען זיך 
צו מיר, און ווילן, אַפּנים, אַז צווישן אונדז זאָל זיין אַ שידוך, כ'דערמאָן 
זיך אַז וועגן דעם האָבן זיי צו מיר שעפּטשענדיק גערעדט. 


דוד: איז װאָס סראַכסטו איצט צו טאָן? 


חוהלע: איצט האָב איך מורא דיר אָפּצװאָגן. די פאַרשטאַרבענע 
עלטערן קעגנצושטעלן זיך, 

דוד (מיט גרויס צופרידנקייט) : פאַרװאָס זאָלסטו זיך קעגנשטעלן 
און ניט נאָכקומען זייער פאַרלאַנג ? זיי מיינען דאָך גוט, זיי זיינען דאָך 
עלטערן, טאַטע-מאַמע, און זיי ווילן האָבן נחת פון זייער טאָכטער, 
האָסט דאָך מיר געזאָגט, חוהלע, אַז פון אַ משפּחה פון זיבעציק נפשות, 
ביזטו איינע אַלין געבליבן אויף דער וועלט. טאָ שטעל דיר פאָר חוהלע, 
װאָס פאַר אַ גוטער אָנדענק עס װעט זיין פאַר דיינע עלטערן, די אומגץ- 
בראַכטע, װען מען װעט דיר פירן צו דער חפּה! 


חוהלע: הייסט עס אַז אוב ניט צוליב מיר, זאָל איך דאָס טאַן 
פאַר זייערטוועגן ? 


דוד: ניט בליז דו, אויך איך, בין דאָך איינער אַליין אויף דער 
וועלט געבליבן. נאָך אַ גרעסערע משפּחה געהאַט, אַ משפּחה-קייט פון 
דורות און דורות פרומע, גאָטספאָרכטיקע יידן, און איך בין דער לעצ- 
טער רינג פון דער לאַנגער משפּחה-קייט. טאָ שטעל דיר פאָר חוהלע, 
װאָס פאַר אַ הייליקע טאַט די חתונה װעט זיין פאַר די פאַרשטאָרבענע 

משפּחות פון ביידע צדדים. מיר װעלן זיי אַלע זעען אַרום אונדזער 
חופּה שטיין. 


חוהלע : ס'האַרץ שרעקט מיך אָבער, דוד, זיך אונטער דער 
חופּה צו שטעלן. איך בין קראַנק, צעבראָכן, און אַזױ טרויעריק גע- 
שטימט. כ'האָב ניט דעם מינדעסטן געפיל אין מיר זיך צו פרייען 
מיט װאָס עס זאָל ניט זיין. מיינסטו טאַקע, דוד, אַז אַזאַ וי איך בין, 
בין גוט פאַר דיר? 

דוד: איך גלויב אַז יאָ, איך בין זיכער, אַז מיר זיינען אַ באַ- 
שערט פּאָרל, איין גורל פאַרבינדט אונדז געמיינשאַפטלעך. גייסטיקע 
פאַרבינדונגס-פעדים האַלטן אונדז צואַמען. כ'ועל דיר עס דער. 
קלערן : 


וי דן, 
בין איך אויך אין טרעבלינקע געווען. 
דו האָסט קיינעם ניט 

איך -- אויך ניט. 

ביידע זיינען מיר 

צוויי עלנטע מענטשן 

אױיסגעװואָרצלטע די. פּיס. 

ניט ס'האָט ווער פון אונדז משפּהה, 

אַ לאַנד, אַ היים. גאָרנישט ! 

הויל און נאַקעט און מיט ווייטיקן איײיביקע, 
אין די הערצער אונדזערע, 

און מיט נומערן אויסגעקריצטע אויף די ארעמס, 
ווי ביי דיר, אַזױ ביי מיר, 


טאָ, זאָג מיר חוהלע, זיינען מיר ניט אַ גלייכע פּאָרל, אַ זיווג? 
טאָ, שטאַרק זיך, נעם זיך אָן מיט מוט, מאַך זיך האַרץ און לאָמיר 

פאַרנאַנדערנעמען דאָס ווענטעלע װאָס צעטיילט אונדז. ס'איז דאָך 
אַזאַ שװואַך און דין ווענטעלע. לאָמיר זיך נעמען פאַר די הענט און זיך 
ווינטשן מזל טוב! מזל טוב! מזל טוב! 


(חוהלע פאַלט אים אויפן האַרצן מיט שלוכצנדיקע טרערן דוד 
נעמט זי צערטלעך אַרוס, און בשעת ביידע צעקושן זיך מיט האַרציקע 
לאַנגע קושן, פּאַלט דער פאָרהאַנג) 


